
kavikaNThAbharaNam by Shrikrishnakavi

ಕವಿಕಂತಾಭರಣಂ

Document Information



Text title : kavikaNThAbharaNam by Krishnakavi

File name : kavikaNThAbharaNam.itx

Category : misc

Location : doc_z_misc_misc

Author : Krishnakavi

Transliterated by : Sunder Hattangadi

Proofread by : Sunder Hattangadi

Description/comments : from Malayamaruta 3 page 86-88

Latest update : August 18, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org


ಕವಿಕಂತಾಭರಣಂ




ವಲ್ಮೀಕಜನ್ಮನಿ ಮುನೌ ಕೃತಸನ್ನಿಧಾ (ನಾ)
ಜಿಹ್ವಾಂಗಣಾತ್ ಸಮವತೀರ್ಯ ಪುರಾ ವಿಧಾತುಃ .
ಅಗ್ರಾಸನಂ ಕವಿಷು ಯಾ ವಿತತಾರ ತಸ್ಮೈ
ಸಾ ಭಾರತೀ ವಿಜಯತಾಂ ಸುಚಿರಂ ಧರಣ್ಯಾಂ .. 1..
ನೋ ಕಾಲಿದಾಸಪದವೀಮನುಧಾವತೀಯಂ
ವಾಣೀ ಮಮೇತಿ ಕವಿತಾಂ ನ ಪರಿತ್ಯಜಾಮಿ .
ನಾಸೌ ಪುರಂದರಪುರೀಗಣಿಕೋಪಮೇತಿ
ಕೋ ವಾ ಜಹಾತಿ ದಯಿತಾಂ ಪರಿಣೀಯ ಲೋಕೇ .. 2..
ಕರ್ಣಾಮೃತತ್ವಮುಪಯಾತಿ ನಿಶಮ್ಯಮಾನಾ
ವಾಣೀವ ಯಾ ಮೃಗದೃಶಾಮನುಭೂಯಮಾನಾ .
ತೃಷ್ಣಾಂ ಚ ವರ್ಧಯತಿ ವಕ್ತ್ರಸುಧೇವ ತಾಸಾಂ
ತಾಮಾಮವ(ನ)ನ್ತಿ ಕವಿತಾಂ ರಸಿಕಾವತಂಸಾಃ .. 3..
ಕಾರಿನ್ಯಜನ್ಮಸದನಂ ನ ಸದಾ ಶಿಲೇವ
ತೂಸ್ಯ ರಾಶಿರಿವ ನಾಪಿ ಸುಖೇನ ಭೇದ್ಯಾ .
ಅಂತರ್ನಿಗುಂಭಿತರಸಾ ಕರಿನಾಪಿ ಮೃದ್ವೀ
ಯಾ ಕಾಮಿನೀಸ್ತನತಟೀವ ಹಿ ಸೈವ ವಾಣೀ .. 4..
ಕಾಂತಾ ಯಥಾ ಹೃದಯಹಾರಿಣಮೇವ ಕಾಂತಂ
ವಾಣೀ ಸ್ವಯಂ ಕವಯಿತಾರಮಸೌ ವೃಣೀತೇ .
ಕೃಷ್ಣಾ ಬಲಾದ್ಯದಿ ಭವೇನ್ನ ಕದಾಪಿ ತೇನ
ಭುಂಕ್ತೇಽಖಿಲಾನಪಿ ಯಥಾರಸಮಾತ್ಮಭೋಗಾನ್ .. 5..
ದುಃಖಾನಿ ಚಾಪ್ತತಮಬಂಧುವಿಯೋಗಜಾನಿ
ವಾಕ್ಯೈಃ ಸುಧಾರಸಮಯೈಃ ಪರಿಮಾಷ್ಟಿ ಕಾಂತಾ .
ತಸ್ಯಾ ವಿಯೋಗಜನಿತಾನಿ (ಚ) ದುಃಸಹಾನಿ
ದೂರೀಕರೋತು ನಿತರಾಂ ಕವಿತಾವಧೂಟೀ1.. 6..
ಮಂದಾನಿಲೇನ ಶಿಶಿರೇಣ ಹಿ ವೀಜ್ಯಮಾನಾ
ಬಾಲಾರುಣಸ್ಯ ಕಿರಣೈಃ ಪರಿಚುಂಬೂಯಮಾನಾ .

ವಾಣೀ ಪತತ್ರಿನಿಚಯೈರಪಿ ಗೀಯಮಾನಾ
 ಡೋಲಾವಿಹಾರಮಯತೇ ಹೃದಯೇ ಕವೀನಾಂ .. 7..
 ಜಿಹ್ವಾಂಗಣೇಷ್ಟನೃತಮೇವ ಸದಾ ಕವೀನಾಂ
 ನೃತ್ಯಂ ಸಮಾಕಲಯತೀತಿ ಹಿ ಯೇ ಭಣಂತಿ
 ಕುರ್ವಂತು ತೇ ನನು ನಿಜಾಮಚಿರೇಣ ಜಿಹ್ವಾಂ
 ಜಹ್ನುಧ್ವವಾಸಲಿಲಸಂಗಮತಃ ಪವಿತ್ರಾಂ .. 8..
 ಗೀತೇನ ಮಂಜುಮುರಲೀಮುಖಸಂಭವೇನ
 ಚಿತ್ರೇಣ ಭಾವಪರಿಗುಂಭನಬಂಧುರೇಣ .
 ಮಾಧ್ವೀರಸೇನ ಕವನೇನ ಚ ದೀಯಮಾನ-
 ಮಾನಂದಸಾರಮವಗಚ್ಛತಿ ತದ್ರಸಜ್ಞಃ .. 9..
 ಯೇ ಕೇಚಿದರ್ಥಗುರುತಾಮವಿಚಿಂತ್ಯ ವಾಚಾಂ
 ಪ್ರಾಸೈಕದತ್ತಧಿಷಣಾಃ ಕವಯೋ ಲಿಖಂತಿ .
 ತೇಷಾಂ ಕೃತೀ ರಸಿಕರಂಜಕತಾಂ ನ ಯಾತಿ
 ಭೂಷಾಂಚಿತಾ ವಿವಸನಾ ಹರಿಣೇಕ್ಷಣೇವ .. 10..
 ಸ್ಯಾತ್ಸಂತತಂ ಕವಯಿತುರ್ಯದಿ ಸಿಚ್ಯಮಾನಾ
 ವಾಣೀ ರಸೈರಘರಿತಾಮರಲೋಕಪಾನ್ಯೈಃ .
 ಪ್ರಾಸೈರ್ವಿನಾಪಿ ಹೃದಯಂಗಮತಾಮುಪೈತಿ
 ನಾರೋಪಿತಂ ಗುಣಮಭೀತ್ಸತಿ ರಮ್ಯತಾ ಹಿ .. 11..
 ಆರಾಮಮಂದಮರುತಾಭಿಗತಶ್ಚ ಸೌಧಃ
 ಪೂರ್ಣೇನ ಶೀತರುಚಿನಾ ರುಚಿರಾ ತ್ರಿಯಾಮಾ .
 ಮಾಧುರ್ಯಗರ್ಭಕವಿತಾ ರಸಿಕಾ ಚ ಕಾಂತಾ
 ಯೇಷಾಂ ಭವಂತಿ ಪುರುಷಾ ನನು ತೇ ಹಿ ಧನ್ಯಾಃ .. 12..
 ಯೇ ಕೇಚಿದತ್ರ ಕವಯಃ ಶತಶಃ ಪದಾನಾಂ
 ವಿಚ್ಛೇದನೇನ ಪರಿತೋಷಮವಾಪ್ನುವಂತಿ .
 ಏತೇ ಸರಸ್ವತಿ ಸರೋರುಹಕೋಮಲಾನಿ
 ಕೃಂತಂತಿ ನಿಷ್ಕರುಣಮೇವ ತವಾಂಗಕಾನಿ .. 13..
 ಕಾ ತ್ವಂ ಮೃಗಾಕ್ಷಿ ವಚಸಾಮಧಿದೇವತಾಹಂ
 ಮಾತಶ್ಚಿರಾಯ ರುದತೀ ನನು ಕುತ್ರ ಯಾಸಿ .
 ಭೋಜಾದಿಮಾಶ್ರಯಲಯಾತ್ ದಿವಮುತ್ಪತಾಮಿ
 ಮಾಮೈವಮಂಬ, ಕಥಮತ್ರ ಹಿ ಮಾದೃಶಾನಾಂ .. 14..
 ಬಾಲೇನ ಭಾರತಿ ಮಯಾ ಮಿತದೃಷ್ಟಿನಾಪಿ
 ಪಾದಾಂಬುಜೇ ತವ ಮದ ಸಮರ್ಪಿತೈಷಾ .

ಕಾರುಣ್ಯವಾರಿನಿಧಿವೀಚಿಭಿರಾಹತಾ ತೇ
ಜೀಯಾಚ್ಚಿರಂ ಜಗತಿ ಮೇ ಕವಿಕಂಠಭೂಷಾ .. 15..
.. ಇತಿ ಕೃಷ್ಣಕವಿವಿರಚಿತಂ ಕವಿಕಂಠಾಭರಣಂ ಸಮಾಪ್ತಂ ..
Encoded and proofread by Sunder Hattangadi

——
kavikaNThAbharaNam by Shrikrishnakavi
pdf was typeset on August 30, 2023

——
Please send corrections to sanskrit@cheerful.com

